

ജീവനക്കാരും മാനവൽ ഓഫ് ഓഫീസ് പ്രൊസീജർ പ്രകാരം ജോലി ചെയ്യാൻ ബാധ്യസ്ഥരാണ്. അപ്രകാരം ജോലി ചെയ്യാത്ത ഉദ്യോഗസ്ഥർക്കെതിരെ പരാതികൾ ലഭിക്കുന്നപക്ഷം നിലവിലുള്ള സർവ്വീസ് ചട്ടങ്ങളനുസരിച്ച് നടപടികൾ സ്വീകരിച്ചുവരുന്നുണ്ട്.

(ഡി) വിവിധ വകുപ്പുകളിലും സെക്രട്ടേറിയറ്റിലും ഇത്തരത്തിൽ തീരുമാനമാകാതെ കെട്ടിക്കിടക്കുന്ന ഫയലുകൾ സംബന്ധിച്ച വിശദാംശം ലഭ്യമാക്കാമോ?

വിവരം ശേഖരിച്ചുവരുന്നു.

കുട്ടികളിൽ ലഹരി ഉപയോഗത്തിന്റെ വർദ്ധനവ്

13 (4736) ശ്രീ. കുറുക്കോളി മൊയ്തീൻ: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം സദയം മറുപടി നൽകുമോ:

(എ) സംസ്ഥാനത്ത് കുട്ടികളിൽ ലഹരി വസ്തുക്കളുടെ ഉപയോഗം വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) കുട്ടികൾ ലഹരി വസ്തുക്കൾ ഉപയോഗിക്കുന്നതുമായി ബന്ധപ്പെട്ട് സംസ്ഥാനത്ത് നിലവിൽ എത്ര കേസുകൾ രജിസ്റ്റർ ചെയ്തിട്ടുണ്ടെന്ന് വ്യക്തമാക്കുമോ; 2018-19, 2019-20 എന്നീ വർഷങ്ങളിലെ കണക്കുകൾ അറിയിക്കുമോ?

നിലവിൽ 256 കേസുകൾ രജിസ്റ്റർ ചെയ്തിട്ടുണ്ട്. 2018-19 കാലയളവിൽ 139 കേസുകളും 2019-20 കാലയളവിൽ 95 കേസുകളും രജിസ്റ്റർ ചെയ്തിട്ടുണ്ട്.

(സി) കുട്ടികളിൽ ലഹരി വസ്തുക്കളുടെ ഉപയോഗം കുറയ്ക്കുന്നതിനായി സ്വീകരിച്ച നടപടി എന്തെല്ലാമാണെന്ന് വ്യക്തമാക്കുമോ?

കുട്ടികളിലെ ലഹരി വസ്തുക്കളുടെ ഉപയോഗം തടയുന്നതിനായി എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുന്നതോടൊപ്പം "വിമുക്തി"യുടെ ഭാഗമായി ബോധവൽക്കരണ ക്ലാസ്സുകളും മറ്റ് വൈവിധ്യമാർന്ന ബോധവൽക്കരണ പരിപാടികളും നടത്തിവരുന്നു. എൻ.എസ്.എസ്, എസ്.പി.സി., എൻ.സി.സി. എന്നിവയുമായി സഹകരിച്ച് കുട്ടികൾക്കിടയിൽ ലഹരി ഉപയോഗം നടക്കുന്നുണ്ടെങ്കിൽ അത്തരം കുട്ടികളെ കൗൺസിലിംഗിന് വിധേയമാക്കുന്നു. സ്കൂൾ സംരക്ഷണ സമിതി, രക്ഷാകർതൃസമിതി എന്നിവയുമായി സഹകരിച്ച് സ്കൂളിന് സമീപത്തുള്ള ലഹരി വിൽപ്പനക്കാരുടെ നീക്കങ്ങൾ തടയുന്നതിനുള്ള നടപടികൾ സ്വീകരിച്ചിട്ടുണ്ട്. ലഹരി വസ്തുക്കളുടെ ദുഷ്യവശങ്ങളെക്കുറിച്ചുള്ള ശരിയായ അറിവ് നൽകുന്നതിന് ഷോർട്ട് ഫിലിമുകൾ, ലഹരിക്കെതിരെയുള്ള സംവാദം, പ്രഭാഷണം തുടങ്ങിയവ

തയ്യാറാക്കി വികേന്ദ്ര ചാനൽ വഴിയും, നവമാധ്യമങ്ങൾ വഴിയും സംപ്രേഷണം നടത്തുന്നതിന് പുറമേ സൈക്കോളജിസ്റ്റുകൾ, സൈക്യാട്രിസ്റ്റുകൾ, മറ്റ് പ്രമുഖ വ്യക്തികൾ എന്നിവരുടെ ചെറു വീഡിയോകൾ തയ്യാറാക്കി ഫെയ്സ് ബുക്ക്, വാട്ട്സ് ആപ്പ് മുതലായ നവമാധ്യമങ്ങളിലൂടെ പ്രചരിപ്പിക്കുകയും എല്ലാ മാസവും വെബിനാറുകൾ നടത്തുകയും ചെയ്യുന്നു.

(ഡി) വിദ്യാഭ്യാസ വകുപ്പുമായി ചേർന്ന് ബോധവൽക്കരണമുൾപ്പെടെ എന്തൊക്കെ നടപടികളാണ് സ്വീകരിക്കുന്നതെന്ന് വിശദമാക്കുമോ?

വിദ്യാഭ്യാസ വകുപ്പുമായി ചേർന്ന് സ്കൂളുകളിലും കോളേജുകളിലും ലഹരി വിരുദ്ധ ക്ലബ്ബുകൾ രൂപീകരിക്കുകയും ലഹരി വിരുദ്ധ ബോധവൽക്കരണ ക്ലാസ്സുകൾ സംഘടിപ്പിക്കുകയും ചെയ്യുന്നു. സ്കൂൾ തലത്തിൽ 4842 ലഹരി വിരുദ്ധ ക്ലബ്ബുകളും, കോളേജ് തലത്തിൽ 899 ക്ലബ്ബുകളും രൂപീകരിച്ചിട്ടുണ്ട്. ലഹരി വിരുദ്ധ സന്ദേശം നൽകുന്ന ചിത്രരചനാ മത്സരം, ഉപന്യാസ മത്സരം, കവിതാ മത്സരം തുടങ്ങിയ വിവിധങ്ങളായ മത്സരങ്ങളും നടത്തുന്നു. വിദ്യാർത്ഥികളുടെ ശ്രദ്ധ ലഹരിയിലേയ്ക്ക് പോകാതിരിക്കാൻ കായിക വിനോദങ്ങൾ പ്രോത്സാഹിപ്പിക്കുന്നതിനും അവരുടെ ആരോഗ്യം നിലനിർത്തുന്നതിനും സംസ്ഥാനത്തെ സ്കൂളുകളിൽ 'ഉണർവ്' എന്ന പേരിൽ ഒരു പദ്ധതി ആവിഷ്കരിച്ചിട്ടുണ്ട്. തിരുവനന്തപുരം ജില്ലയിൽ തെരഞ്ഞെടുക്കപ്പെട്ട 4 സ്കൂളുകളിൽ 'ഉണർവ്' പദ്ധതി നടപ്പാക്കുന്നതിന്റെ പ്രാരംഭ നടപടികൾ ആരംഭിച്ചിട്ടുണ്ട്.

സുസ്ഥിര വികസന ലക്ഷ്യങ്ങൾ

14 (4737) ശ്രീ. സി. എച്ച്. കുഞ്ഞമ്പു :

ശ്രീ. കെ. ജെ. മാക്സി :

ശ്രീ. എ. പ്രഭാകരൻ :

ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് വികസനത്തിന്റെ സദ്ഫലം എല്ലാ ഭവനങ്ങളിലേയ്ക്കും എത്തിക്കുമെന്ന ലക്ഷ്യത്തോടെയുള്ള സുസ്ഥിര വികസന ലക്ഷ്യങ്ങൾ കൈവരിക്കുന്നതിന് നടത്തുന്ന പ്രധാന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ?

സുസ്ഥിര വികസന ലക്ഷ്യങ്ങൾ കൈവരിക്കുന്നതിന് വിവിധ മേഖലകളിൽ ആവശ്യമായ ഇടപെടലുകൾ തദ്ദേശ സ്വയംഭരണ സ്ഥാപനങ്ങളുടെ നേതൃപരമായ പങ്കാളിത്തത്തോടും ജനപങ്കാളിത്തത്തോടുംകൂടി സംസ്ഥാന സർക്കാർ നടപ്പാക്കി വരുന്നു. ഇതിലൂടെ വികസനത്തിന്റെ ഗുണഫലങ്ങൾ ഓരോ കുടുംബത്തിലും വ്യക്തിയിലും എത്തിച്ചേരുന്നെന്ന് ഉറപ്പുവരുത്താനാണ് സർക്കാർ ലക്ഷ്യമിടുന്നത്.